

اللہ تعالیٰ ہم سب کو جلسہ سالانہ میں شمولیت کی تمام برکات سے نوازے۔ آمین

جلسہ سالانہ برطانیہ ۲۰۰۷ء

شمولیت کے خواہاں معزز مہمانوں کے لئے
اہم اور ضروری معلومات

افسر جلسہ سالانہ برطانیہ

۱۸۱ لندن روڈ مارڈن۔ سرے

ٹیلیفون نمبرز:- +44 (0) 20 8687 7813

+44 (0) 20 8687 7814

+44 (0) 20 8687 7881

فیکس نمبرز:- +44 (0) 20 8687 7880

+44 (0) 20 8687 7899

(۱)

بسم اللہ الرحمن الرحیم

ترتیب

صفحہ نمبر	عنوان
۲	مقاصد جلسہ سالانہ
۳-۴	رجسٹریشن۔ پتہ جات۔ ٹیلی فون نمبرز
۵	مہمان نوازی
۷-۸	استقبال اور ٹرانسپورٹ
۹	رہائش
۱۰	خوراک
۱۰	طبی امداد
۱۱	کرنسی۔ ٹریولرز چیک۔ ویلوائڈ ڈٹیکس
۱۲	گمشدہ اشیاء اور سامان
۱۳	معذور مہمانوں کے لئے پارکنگ
۱۳	لندن کی سیر و تفریح

حضرت مسیح موعودؑ کے ارشادات عالیہ

اہمیت:

”اس جلسہ کو معمولی جلسوں کی طرح خیال نہ کریں یہ وہ امر ہے جس کی خالص تائید حق اور اعلائے کلمہ اسلام پر بنیاد ہے۔ اس سلسلہ کی بنیادی اینٹ خدا تعالیٰ نے اپنے ہاتھ سے رکھی ہے اور اس کے لئے قومیں تیار کی ہیں جو عنقریب اس میں آملیں گی۔“

(اشتہار دسمبر ۱۸۹۳ء)

اغراض و مقاصد:

1- اس جلسہ میں ایسے حقائق و معارف سنانے کا شغل رہے گا جو ایمان اور یقین اور معرفت کو ترقی دینے کے لئے ضروری ہیں۔
2- ”اس جلسہ کی..... اغراض میں سے بڑی غرض یہ بھی ہے کہ تاہر ایک مخلص کو بالموافقہ دینی فائدہ اٹھانے کا موقع ملے، ان کی معلومات دینی وسیع ہوں۔

3- ایک سال میں جس قدر نئے بھائی اس جماعت میں داخل ہوں گے وہ تاریخ مقررہ پر حاضر ہو کر اپنے پہلے بھائیوں کا منہ دیکھ لیں گے اور روشناس ہو کر آپس میں تو دوست و تعارف ترقی پذیر ہوگا۔

4- جو بھائی اس عرصہ میں اس سرانے فانی سے انتقال کر جائے گا اس جلسہ میں اس کے لئے دعائے مغفرت کی جائے گی۔

ایک دعا:

ہر ایک صاحب جو اس للہی جلسہ کے لئے سفر اختیار کریں۔ خدا تعالیٰ ان کے ساتھ ہو اور ان کو اجر عظیم بخشے اور ان پر رحم کرے اور ان کی مشکلات اور اضطراب کے حالات ان پر آسان کر دیوے اور ان کے ہم و غم دور فرمادے۔ اور ان کو ہر ایک تکلیف سے نخلصی عنایت کرے اور ان کی مرادات کی راہیں ان پر کھول دیوے اور روز آخرت میں اپنے ان بندوں کے ساتھ ان کو اٹھاوے جن پر اس کا فضل و رحم ہے اور تا اختتام سفر ان کے بعد ان کا خلیفہ ہو۔ اے خدا اے ذوالجبر و العطاء اور رحیم اور مشکل کشا یہ تمام دعائیں قبول کر اور ہمیں ہمارے مخالفوں پر روشن نشانوں کے ساتھ غلبہ عطا فرما کہ ہر ایک قوت اور طاقت تجھ ہی کو ہے۔

آمین ثم آمین۔ والسلام علی من اتبع الهدی

الراقم خاکسار غلام احمد از قادیان ضلع گورداسپور۔ عفی اللہ عنہ

(مجموعہ اشتہارات جلد ۱ صفحہ ۳۴۲)

(۳)

جماعت احمدیہ برطانیہ کا اکتالیسواں جلسہ سالانہ

مقام..... حدیقة المہدی (اوک لینڈ فارم) - آٹن

بروز..... جمعۃ المبارک؛ ہفتہ و اتوار

بتاریخ..... ۲۷، ۲۸، ۲۹ جولائی ۲۰۰۷ء

دفتر افسر جلسہ سالانہ:

بیت الفتوح۔

۱۸۱ لندن روڈ۔ مارڈن۔ سرے۔ ایس ایم ۴ ۵ پی ٹی

دور میزبانی:

جمعۃ المبارک ۲۰ جولائی سے بروز ہفتہ ۴ اگست ۲۰۰۷ء

دفاتر رجسٹریشن:

آغاز رجسٹریشن مورخہ ۱۴ جولائی ۲۰۰۷ء

بیت الفتوح۔ ۱۸۱ لندن روڈ۔ مارڈن۔ سرے۔ ایس ایم ۴ ۵ پی ٹی

ٹیلیفون:- ۰۲۰ ۸۶۸۷ ۷۸۸۱ +

فیکس :- ۰۲۰ ۸۶۸۷ ۷۸۸۲ +

آغاز رجسٹریشن مورخہ ۲۰ جولائی ۲۰۰۷ء

حدیقة المہدی (اوک لینڈ فارم)۔ گرین سٹریٹ۔ ایسٹ ورلڈیم۔ آٹن۔ ہیپشائر۔ جی پوسٹ ۳۳ ۳ ۱۷۱ پو

(۴)

دفتر جلسہ سالانہ

اور

اہم ٹیلیفون اور فیکس نمبرز

1- مسجد بیت الفتوح:

**181 LONDON ROAD ,
MORDEN SURREY SM4 5PT**

TEL: +44(0) 20 8687 7813

Tel: + 44(0) 20 8687 7814

FAX: + 44 (0)20 8687 7880

+ 44 (0)208687 7899

2- مسجد فضل لندن:-

16 GRESSENHALL ROAD

LONDON SW18 5QL

TEL: +44(0) 20 8875 4321

Tel:+44(0) 20 8875 4244

FAX: +44 (0) 20 8875 4299

رجسٹریشن۔

رہائش:

اسلام آباد - ٹلفورڈ - سرے

جو افراد اپنا ذاتی خیمہ لگانے کے خواہشمند ہوں اُن کی رہائش کا انتظام اسلام آباد ٹلفورڈ سرے میں ہوگا۔ دیگر مہمانوں کی رہائش کا انتظام حدیقة المہدی (اوک لینڈ فارم) میں ہوگا۔ مہمانوں سے گزارش ہے کہ بستر کا انتظام خود فرمائیں۔ اسلام آباد اور حدیقة المہدی (اوک لینڈ فارم) میں محدود تعداد میں بستر اور خیمہ جات قیمتاً حاصل کیے جاسکیں

گے۔ تفصیل درج ذیل ہے۔

قیمت	کرایہ
۸ پاؤنڈ	بستر (تکیہ۔ لحاف اور چادر) = -
۱۰۰ پاؤنڈ	کیمپنگ ٹینٹ، برائے چار افراد = ۷۵ پاؤنڈ
۱۴۰ پاؤنڈ	کیمپنگ ٹینٹ، برائے چھ افراد = ۹۵ پاؤنڈ
۱۵۰ پاؤنڈ	کیمپنگ ٹینٹ، برائے آٹھ افراد = ۱۰۵ پاؤنڈ

بستر اور خیمہ جات کے محدود ہونے کے پیش نظر مہمانوں سے گزارش ہے۔ کہ وہ اپنی ضرورت کی اشیاء بازار سے خرید فرمائیں۔

معلوماتِ عامہ

دعوت نامے:

بیرونی ممالک سے تشریف لانے والے مہمان اپنے اپنے ملک کے امیر یا نیشنل پریزیڈنٹ کی طرف سے مصدقہ دعوت نامہ ضرور ہمراہ لائیں۔ غیر از جماعت زیر تبلیغ دوستوں کو اس جلسہ میں شرکت کی دعوت دی جاسکتی ہے۔ لیکن اس کیلئے افسر جلسہ سالانہ سے تحریری اجازت نامہ قبل از وقت حاصل کرنا ضروری ہوگا۔

یو کے جماعت کی خواہش ہے کہ معزز مہمانوں کے برطانیہ میں قیام کو زیادہ سے زیادہ خوشگوار اور آرام دہ بنایا جائے۔ دورانہ میزبانی جلسہ سالانہ کے آغاز سے ایک ہفتہ قبل اور اختتام جلسہ کے ایک ہفتہ بعد تک جاری رہے گا۔ جو مہمان دور میزبانی سے قبل تشریف لائیں یا مقررہ عرصہ کے بعد تک قیام کرنا چاہیں انہیں اپنے قیام، طعام اور ٹرانسپورٹ کا انتظام خود کرنا ہوگا۔

دفتر معلومات:

مہمانوں کی سہولت کیلئے مختلف مقامات پر جو دفاتر قائم کئے گئے ہیں۔ ان کے پتہ جات اور فون نمبرز صفحہ نمبر ۴ پر ملاحظہ فرمائیں۔

رجسٹریشن:

جلسہ سالانہ میں داخلہ۔

برطانیہ میں مکین حضرات اپنے مستقل جماعتی شناختی کارڈ جلسہ گاہ میں داخل ہونے کے لیے استعمال کریں۔ جن احباب کے پاس ایسے کارڈ نہ ہوں وہ اپنے مقامی صدر صاحبان سے رجوع کر کے کارڈ حاصل کر لیں۔ جو دوست اپنے کارڈ کسی وجہ سے ساتھ نہ لاسکیں انہیں دوسرا کارڈ حاصل کرنے کے لئے اپنے صدر جماعت کی تصدیق کروانا ہوگی۔ اور مبلغ پانچ پونڈ فیس ادا کرنا ہوگی۔

بیرونی ممالک سے آنے والے مہمانوں کی خدمت میں درخواست ہے کہ یو کے پہنچنے پر جلد از جلد دفتر رجسٹریشن سے کارڈ حاصل کر لیں۔ یہ دفاتر مسجد بیت الفتوح مارڈن اور حدیقة المہدی (اوک لینڈ فارم) میں قائم کئے گئے

ہیں۔ رجسٹریشن کیلئے پاسپورٹ اور متعلقہ ملک کے امیر کی طرف سے مصدقہ دعوت نامہ اپنے ہمراہ لانا ضروری ہوگا۔

(۷)

استقبال:

ہیتھر واور گیٹوک ایئر پورٹس:-

لندن کی دو بڑی ایئر پورٹس ہیتھر واور گیٹوک ہیں۔ جن کا فاصلہ بیت الفتوح سے ۱۶ اور ۲۰ کلومیٹر بالترتیب ہے۔ استقبالیہ کمیٹی کے ارکان ان ایئر پورٹس پر موجود ہونگے۔ اور مہمانوں کو مناسب معلومات اور تعاون فراہم کریں گے تمام مہمانوں سے گزارش ہے کہ وہ جیسے ہی لاؤنج میں پہنچیں تو ”مینٹنگ پوائنٹ“ پر استقبالیہ کے معاونین کا انتظار کریں اور کسی بھی حالت میں وہ لاؤنج کو نہ چھوڑیں ماسوائے ان حضرات کے جن کا اپنا ٹرانسپورٹ کا انتظام ہو۔ دورانِ میزبانی ہیتھر واور گیٹوک پر آنیوالے مہمانوں کو جماعت کی طرف سے ٹرانسپورٹ مہیا کی جائے گی جو انہیں حدیقۃ المہدی (اوک لینڈ فارم) تک لے جائے گی۔ برائے مہربانی اپنے واپسی کے پروگرام سے بھی دفتر ٹرانسپورٹ کو آگاہ کر دیں تاکہ جلسہ سالانہ کے بعد آپ کو ہیتھر واور گیٹوک ہوئی اڈہ پر پہنچانے کا انتظام بھی کیا جاسکے اسی طرح جو احباب ریل یا بس کے ذریعہ سفر کریں وہ لندن پہنچنے پر انڈر گراؤنڈ ٹرین لے کر مارڈن سٹیشن پہنچ جائیں۔ مارڈن سٹیشن نارڈن لائن کا آخری سٹیشن ہے۔ اس سٹیشن سے مسجد بیت الفتوح چند منٹ کے فاصلہ پر ہے۔ یہاں سے مہمانوں کو حدیقۃ المہدی (اوک لینڈ فارم) پہنچانے کا انتظام ہوگا۔

تمام امراء صاحبان کی خدمت میں التماس ہے کہ ان کے ملک سے جو مہمان گروپ کی صورت میں تشریف لارہے ہوں ان کی روانگی کی اطلاع قبل از وقت افسر جلسہ سالانہ کو دیدیں۔ گروپ میں شامل ہونے والوں کی تعداد معہ مردوزن و بچگان، تاریخ، پرواز نمبر اور آمد کے وقت سے تحریراً آگاہ فرمائیں۔

جلسہ سالانہ کے تینوں دن منتخب مقامات سے بھی حدیقۃ المہدی (اوک لینڈ فارم) پہنچانے اور واپس لانے کیلئے ٹرانسپورٹ مہیا ہوگی۔

منی بسوں اور کوچز کے اوقات کے بارے میں دفتر معلومات/ٹرانسپورٹ سے رابطہ کریں۔ وہ مہمان جو اپنے عزیزوں اور دوستوں کے ہاں قیام کریں گے وہ سواری کا انتظام از خود کریں۔ مقامی حضرات کو ٹرانسپورٹ کا کرایہ ادا کرنا ہوگا۔ حدیقۃ المہدی (اوک لینڈ فارم) پہنچنے کے لئے برٹش ریل کا سٹیشن آلٹن ہے۔ اس کے لئے پہلے ویسبلڈن آکر برٹش ریل لینا ہوگی۔ Alton سٹیشن سے حدیقۃ المہدی (اوک لینڈ فارم) کا فاصلہ تقریباً تین میل ہے ریلوے سٹیشن سے ٹیکسی کے ذریعہ بھی (اوک لینڈ فارم) / اسلام آباد پہنچا جاسکتا ہے۔

اگر برطانیہ میں آپ نے اپنی ذاتی کار استعمال کرنی ہے تو متعلقہ کاغذات اپنے ہمراہ لائیں جس میں ڈرائیونگ لائسنس

(۸)

اور انشورنس وغیرہ ضروری ہے۔

جو دوست جلسہ سالانہ سے قبل مگر دوران ایام مہمان نوازی میں تشریف لائیں۔ ان کی رہائش حدیقہ المہدی (آٹن) میں ہوگی۔ مگر جلسہ سالانہ کے معاً بعد انہیں اسلام آباد قیام کرنا ہوگا۔

سٹینڈ سٹڈ ایئر پورٹ:

جو دوست سٹینڈ سٹڈ ایئر پورٹ پر تشریف لائیں ان کی خدمت میں مؤدبانہ عرض ہے کہ انہیں پبلک ٹرانسپورٹ سے اسلام آباد/ حدیقہ المہدی یا بیت الفتوح پہنچنے کا از خود انتظام کرنا ہوگا۔ معزز مہمانوں کی سہولت کے لئے پبلک ٹرانسپورٹ کی تفصیل درج ذیل ہیں۔

۱۔ بذریعہ ٹیکسی۔ تخمیناً ایک طرفہ کرایہ ۶۰ پونڈ ہے۔

۲۔ بذریعہ ریل۔ ایئر پورٹ سے ہر آدھے گھنٹے کے بعد برٹش ریل لندن کے سٹیشن ”لیورپول سٹریٹ“ کے لئے چلتی ہیں۔ جس کا یکطرفہ کرایہ ۲۰ پونڈ فی کس ہے۔ ”لیورپول سٹریٹ سے مارڈن کا ٹکٹ خرید کر ”سنٹرل لائن“ پر سوار ہوں اور ”بنک“ سٹیشن سے ”نادرن لائن“ لیکر ”مارڈن“ سٹیشن (جو کہ نادرن لائن کا آخری سٹیشن ہے) پر اتریں ”بیت الفتوح“ چند منٹ کا راستہ ہے۔

۳۔ بذریعہ کوچ:

ایئر پورٹ سے ہر آدھے گھنٹے کے بعد ”کوچ“ وکٹوریہ بس سٹیشن کے لئے چلتی ہے جس کا دو طرفہ (Return) کرایہ مبلغ ۱۴ پونڈ ہے۔ (یک طرفہ آٹھ پونڈ)۔ قریباً ڈیڑھ گھنٹے کے سفر کے بعد کوچ وکٹوریہ سٹیشن پہنچ جائیگی۔

وکٹوریہ (انڈر گراؤنڈ سٹیشن) سے آپ مارڈن کا ٹکٹ خرید کر بذریعہ ڈسٹرکٹ لائن ویسبلڈن پہنچیں۔

۱۔ سٹیشن سے نکلتے ہی بس نمبر ”93“ لیں یا

۲۔ وکٹوریہ سٹیشن سے ”وکٹوریہ لائن“ لیکر ”سٹاک ویل“ پہنچیں جہاں سے گاڑی تبدیل کر کے

”مارڈن“ (نادرن لائن) تشریف لائیں بیت الفتوح مارڈن اسٹیشن سے چند قدم کے فاصلے پر ہے۔

یا

بذریعہ کوچ ہیتھرو ایئر پورٹ پر پہنچ کر جماعتی انتظام کے تحت حدیقہ المہدی (اوک لینڈ فارم) کیلئے فری ٹرانسپورٹ سے

(۹)

کیراوان یا خیمہ جات کیلئے خصوصی جگہ:

جو دوست اپنا خیمہ یا کیراوان لانا چاہتے ہیں ان کی اطلاع کیلئے عرض ہے کہ وہ افسر جلسہ سالانہ سے قبل از وقت تحریری اجازت نامہ ضرور حاصل کر لیں۔ اور اس اجازت نامے کو اپنے ہمراہ لائیں۔ گدے اور بستر کا انتظام ان کو خود کرنا ہوگا۔ اس سال تمام ذاتی خیمہ جات صرف اسلام آباد میں لگائے جائیں گے حدیقۃ المہدی (اوک لینڈ فارم) میں ان کو نصب کرنے کی اجازت نہیں ہوگی۔ ذاتی ٹینٹ لگانے والے احباب جلسہ سالانہ کے تین دن اسلام آباد سے جلسہ گاہ جانے کیلئے اپنی گاڑی ہی استعمال کریں گے۔ کیونکہ اسلام آباد سے ٹرانسپورٹ کا کوئی انتظام نہیں ہوگا۔

رہائش:

ایسے دوست جو رہائش کے لئے اپنا کوئی انتظام نہیں کر سکتے ان کے لئے حدیقۃ المہدی (اوک لینڈ فارم) میں لگائے جانے والے خیموں میں انتظام کیا جائے گا جس کے لئے صرف گدے مہیا کئے جائیں گے۔ لیکن بستر وغیرہ کا انتظام انہیں خود کرنا ہوگا۔ یہ بستر قیمتاً خریدے جاسکتے ہیں اور دفتر رہائش سے یہ سہولت ”پہلے آؤ اور پہلے پاؤ“ کے اصول پر مہیا کی جائے گی۔ تاہم یو کے جماعت کے وہ دوست جو حدیقۃ المہدی (اوک لینڈ فارم) میں ٹھہرنا چاہتے ہیں ان سے درخواست ہے کہ وہ اپنے بستر ہمراہ لائیں۔ حدیقۃ المہدی (اوک لینڈ فارم) میں قیام کیلئے محدود تعداد میں خیمے بھی کرایہ پر حاصل کئے جاسکتے ہیں۔ اسلئے جو دوست خیمہ جات کرایہ پر حاصل کرنا چاہتے ہوں انہیں قبل از وقت افسر جلسہ سالانہ کے نام تحریری درخواست بھجوا دینی چاہئے جس کے ساتھ مطلوبہ رقم کا چیک: بنام:-

”JALSA SALANA A/C NO 1“ کے بھجوانا ہوگا۔

حدیقۃ المہدی (اوک لینڈ فارم) / اسلام آباد کے گرد و نواح میں واقع ہوٹلوں کے پتہ جات، اور ٹیلی فون نمبر اسی کتابچہ میں ملاحظہ فرمائیں۔ جو دوست ہوٹل میں ٹھہرنا چاہتے ہیں ان کو چاہئے کہ ایام جلسہ سالانہ سے بہت پہلے بکنگ کروالیں اور براہ راست ہوٹل مینیجر سے رابطہ کریں۔ جلسہ سالانہ کی انتظامیہ کسی ہوٹل میں کمرہ یا جگہ کی بکنگ کروانے سے معذرت خواہ ہے۔

خوراک:

دوپہر اور رات کے کھانے کے علاوہ مہمانوں کے لئے ناشتہ کا انتظام بھی ہوگا۔ لیکن وہ دوست جو اپنے رشتہ داروں یا ہوٹلوں میں رہائش پذیر ہوں وہ ناشتہ کا انتظام خود کریں گے۔ حدیقۃ المہدی (اوک لینڈ فارم) میں لگائے جانے والے سٹالز پر کھانے پینے کی اشیاء بھی قیمتاً دستیاب ہونگی۔ یہ سٹالز جلسہ کے پروگرام کے اوقات میں بند رہیں گے۔ گونٹھے بچوں کے لئے دودھ مہیا ہوگا جس کی نگرانی ناظمہ اعلیٰ یو کے کے سپرد ہوگی۔

طبی امداد:

جماعت احمدیہ برطانیہ کی طرف سے رضا کار ڈاکٹر صاحبان طبی امداد کیلئے موجود ہوں گے۔ ڈاکٹر صاحبان سے بیت الفتوح۔ فضل مسجد۔ اسلام آباد اور اوک لینڈ فارم میں رابطہ قائم کیا جاسکتا ہے جلسہ سالانہ کے تینوں دن طبی امداد چوبیس گھنٹے میسر ہوگی۔ مگر دوران مہمان نوازی میں ڈاکٹر صاحبان صرف معینہ اوقات میں خدمت بجالائیں گے۔ مقررہ اوقات نوٹس بورڈ اور ڈسپنسری پر چسپاں ہونگے۔ معمولی بیماری کا علاج مفت ہوگا مگر ہسپتال کے اخراجات مہمان خود برداشت کرے گا۔ اطلاعاً عرض ہے کہ برطانیہ میں طبی اخراجات پر کثیر رقم خرچ ہوتی ہے اس لئے بیرون ملک سے تشریف لانے والے حضرات کی خدمت میں مودبانہ مشورہ ہے کہ وہ اپنی طبی انشورنس ضرور کروالیں تاکہ خدا نخواستہ اگر ضرورت پیش آوے تو مالی مشکلات کا سامنا نہ کرنا پڑے۔ برطانیہ میں ادویات صرف برطانیہ کے رجسٹرڈ ڈاکٹر صاحبان کے نسخہ جات پر ہی مل سکتی ہیں اس لئے اگر آپ کو کسی دوا کی ضرورت ہو تو اپنے ڈاکٹر سے اپنی بیماری کی تفصیلات تحریراً ساتھ لاویں جو کہ اس بیماری کی مکمل تفصیل برطانیہ میں مقیم ڈاکٹر صاحبان کیلئے مدد ہو۔

گمشدہ اشیاء:

اگر آپ کو کوئی گمشدہ چیز ملے یا آپ کی کوئی چیز کھو جائے تو دفتر گمشدہ اشیاء سے رجوع کریں۔ چھوٹے بچوں کا نام۔ والدین کا نام۔ جماعت اور ملک کا نام انگریزی یا اردو زبان میں لکھ کر ان کی کلائی یا گلے میں باندھ دیں۔ تمام کوائف کسی پلاسٹک بیج کے اندر ہوں تا موسم ان پر اثر انداز نہ ہو سکے۔

تنگ گلیاں:

حديقة المهدى (اوک لینڈ فارم) اور اسلام آباد کے گرد و نواح میں سڑکیں بہت تنگ ہیں اور عموماً دن کے وقت بھی گہرے بادل روشنی کو مدھم کر دیتے ہیں۔ رات کے وقت سڑکیں سنسان اور اندھیری ہونے کی وجہ سے مہمانوں سے درخواست ہے کہ وہ رات کو پیدل باہر نہ نکلیں اگر بحالت مجبوری باہر جانا ضروری ہو تو جیبی ٹارچ ضرور لے کر جائیں۔ اکیلے پیدل چلنے سے بھی احتراز کریں۔

پبلک ٹیلیفون:

ٹیلیفون کرنے کے لئے کارڈ استعمال کرنا ہوگا۔ یہ کارڈ آپ دفتر معلومات سے قیمتاً حاصل کر سکتے ہیں۔

کرنسی۔ ٹریولرز چیک:

بیرونی ممالک کے سکہ جات اور ٹریولرز چیک کو برٹش کرنسی میں تبدیل کروانے کے ذرائع نہیں ہیں۔ اس لئے معزز مہمانوں کی خدمت میں عرض ہے کہ روانگی سے قبل اپنے اپنے ملک سے ہی برٹش کرنسی حاصل کر لیں۔ یا پھر بوقت آمد ایئر پورٹ پر اس کا انتظام فرمائیں۔

ویلیو ایڈڈ ٹیکس:

بیرون ملک سے تشریف لانے والے حضرات واپسی پر جب کوئی سامان یا تحفہ اپنے ساتھ وطن لے جانے کیلئے خریدیں تو جو ٹیکس شیاء پر ادا کیا گیا ہے وہ واپس لیا جاسکتا ہے بشرطیکہ برطانوی حکومت کی طرف سے عائد کردہ شرائط پوری ہوتی ہوں۔ تفصیلات کیلئے دفتر معلومات سے رجوع کریں۔

گمشدہ سامان:

جو مہمان بیرون ملک سے بذریعہ ہوائی جہاز سفر کر رہے ہوں۔ وہ اپنے سامان کی حفاظت اور نگرانی کا خود انتظام فرمائیں لیکن اگر شومسی قسمت سے سامان گم ہو جائے تو متعلقہ ایئر لائن سے رابطہ قائم کر کے ان سے گمشدہ سامان کی تفصیل ان کے مہیا کردہ فارم پر ضرور لکھیں اور اس کی ایک نقل اپنے پاس بھی رکھیں مزید عرض ہے کہ یہ کارروائی ائر پورٹ کے کسٹم ہال چھوڑنے سے قبل مکمل کر لیں۔ تاکہ ایئر لائن سے ”کلیم“ (Claim) کرنے میں سہولت ہو۔ یاد رہے کہ کسٹم ہال سے باہر آنے کے بعد آپ گمشدہ سامان کی رپورٹ درج نہیں کروا سکتے۔ مزید برآں اپنی قیمتی اشیاء زیور۔ پاسپورٹ۔ نقدی یا گھڑی اور موبائل فون کو ذاتی حفاظت میں رکھیں۔ اپنے ملک سے روانگی سے قبل اپنا سامان خود پیک کریں اور کسی اجنبی یا دوست سے کوئی پیکٹ بغیر تحقیق کے قبول نہ کریں۔

گندگی سے پرہیز:

معزز مہمانوں سے درخواست ہے کہ وہ بیت الفتوح۔ اسلام آباد اور حدیقة المہدی (اوک لینڈ فارم) کو صاف رکھنے میں ہماری مدد کریں۔ کوڑا کرکٹ پھینکنے کیلئے پلاسٹک کے ڈبے (Dust Bins) جگہ جگہ رکھے گئے ہیں، انہیں استعمال کریں۔ اس سلسلہ میں بچوں کی بھی نگرانی کریں کہ وہ کوئی گند باہر نہ پھینکیں۔

لائڈری:

حدیقة المہدی (اوک لینڈ فارم)۔ آئلٹن / اسلام آباد میں لائڈری کی سہولت میسر نہیں ہے۔

پانی کا استعمال:

براہ کرم ضرورت کے مطابق پانی استعمال کریں اور پانی ضائع نہ کریں۔ بیت الخلاء / غسل خانوں کی صفائی کا خاص خیال رکھیں۔ اور بعد از استعمال جائزہ لیں کہ بیت الخلاء / غسل خانہ صاف اور ستھری حالت میں ہے کہ نہیں؟ اگر خدانخواستہ گٹر بند ہو جائے یا پانی کی قلت ہو یا ”Tissue میسر نہ آویں“ تو فوراً دفتر ناظم صفائی (Hygiene) کو مطلع فرمائیں۔

ہمسایوں کے حقوق:

حدیقة المہدی (اوک لینڈ فارم) / اسلام آباد، مسجد فضل لندن اور مسجد بیت الفتوح مارڈن کے گرد و نواح میں

(۱۳)

غیر از جماعت مقامی احباب کی رہائش گاہیں ہیں۔ آپ ان کے جذبات و احساسات کو پیش نظر رکھیں اور بآواز بلند گفتگو سے ہر حال پرہیز کریں اور نہ ہی ان کی ذاتی زمین پر قدم رکھیں۔ براہ کرم اسلامی اخلاق ہر وقت پیش نظر رکھیں تاکہ ہمسایوں کے دل چیتے جاسکیں۔ لوگوں کے گھروں کے سامنے کار پارک کرنے سے گریز کریں۔ ”پارکنگ منع ہے“ کے بورڈ کو ملحوظ خاطر رکھیں۔ اسی طرح Speed Limits کی پابندی کریں۔ خلاف ورزی کرنے والوں پر قانونی کارروائی ہو سکتی ہے۔

معذور مہمانوں کیلئے پارکنگ کی سہولت:

جن معذور مہمانوں کو حدیقة المہدی (اوک لینڈ فارم) میں پارکنگ کی ضرورت ہو، ان سے درخواست ہے کہ وہ افسر جلسہ سالانہ کے دفتر سے متعلقہ پارکنگ پاس ضرور حاصل کر لیں۔ اس اجازت نامے کے حصول کیلئے برطانوی حکومت کی طرف سے جاری کیا جانے والا ”اورنج پاس“ دکھانا ضروری ہے۔ بیرون ملک سے تشریف لانے والے حضرات متبادل بیچ ہمراہ لائیں۔ اگر یہ ثبوت میسر نہ ہو تو پھر ضروری ہوگا کہ کسی مستند ڈاکٹر کا سرٹیفکیٹ یا صدر صاحب کا تعارفی خط ہمراہ لائیں تاکہ اجازت نامہ جاری کیا جاسکے۔ (برطانوی احمدی احباب اپنے پاس ایام جلسہ سے بہت قبل حاصل کر لیں)

لندن کی سیر و تفریح:

بغرض سیر و تفریح و کوریہ سٹیشن لندن سے کوچز چلتی ہیں۔ جس سے خواہش مند حضرات فائدہ اٹھا سکتے ہیں۔ لندن میں ایک مقام سے دوسرے مقام تک آنے جانے کیلئے انڈر گراؤنڈ ٹرین زیادہ مقبول ہے۔ مسافروں کی سہولت کے پیش نظر انڈر گراؤنڈ ریل کے نقشہ جات کسی بھی سٹیشن سے مل سکتے ہیں احباب جماعت کی مزید سہولت کیلئے دفتر معلومات سے بھی رابطہ کیا جاسکتا ہے اور نقشہ جات صفحہ نمبر ۱۹ تا ۲۳ پر ملاحظہ فرمائیں۔ براہ کرم نوٹ فرمائیں کہ انڈر گراؤنڈ سٹیشن رات بارہ بجے سے پانچ بجے صبح تک بند رہتے ہیں۔

مندرجہ بالا گزارشات محض مہمانوں کی سہولت کے پیش نظر کی جا رہی ہیں۔ امید کی جاتی ہے کہ ہمیں آپ کا تعاون حاصل رہے گا۔ مزید برآں اگر کسی تجویز سے مطلع کرنا چاہیں تو بصد شوق تحریری طور پر افسر جلسہ سالانہ کو بھیجوا دیں۔